

## و ج ص ൽ നിന്നുള്ള ക്രിയകൾ

മുൻപിൽ ഈ പദത്തിൽനിന്നും വന്ന എല്ലാ വാക്കുകളുംനമ്മുടെ ചർച്ചയുടെ കീഴിൽ കൊണ്ടുവരുന്നതിനു വേണ്ടി و ج ص എന്ന മൂലഅക്ഷരങ്ങളിൽ നിന്നും വന്ന ക്രിയകൾ ഏതെല്ലാം ആണെന്നു വേർതിരിച്ച് പഠിക്കൽ നമുക്കു അത്യാവശ്യമാണ്. എന്നിട്ടു വേണം ഈ പദങ്ങൾ എവിടെയെല്ലാം ഉപയോഗിച്ചിട്ടുണ്ടെന്നു പരിശോധിക്കാൻ .എങ്കിലെ ഒരു പഠിതാവിനു അയാളുടെ ഭാവിയിലുള്ള ജോലികൾ സുഗമമാവുകയുള്ളൂ. ഈ ധാതുവിൽ നിന്നും വന്ന ക്രിയകളാണ് താഴെ പറയുന്നവ:-

صلى സ്വല്ലാ, يُصليُّ യുസ്വല്ലീ, يصلون യുസ്വല്ലൂന, يصلوا യുസ്വല്ലൂ,  
صل സ്വല്ലി, صلوا സ്വല്ലൂ, تصل തുസ്വല്ലി.

و ج ص എന്ന ധാതുവിൽ നിന്നും വന്ന ക്രിയകളും നാമങ്ങളും നാം മുൻപ് വിശദീകരിച്ചതിൽ നിന്നും "ഏതെങ്കിലും ഒന്നിന്റെയോ ഒരാളുടെയോ പിറകെ പോകുന്നതിനാണ്" ഈപദം ഉപയോഗിക്കുക എന്ന ആശയം ഗ്രഹിച്ചിട്ടുണ്ടായിരിക്കും. നാം ദൈവിക കൽപനകളുടെ പിറകെയാണ് പോകുന്നതെങ്കിൽ അതു നാം വിശദീകരിച്ചു കഴിഞ്ഞു. അതുകൊണ്ടു തന്നെ സ്വലാത്തു് എന്ന പദത്തിന്റെ വ്യവസ്ഥകൾ അംഗീകരിപ്പിക്കുക എന്നതല്ല നാം ഇവിടെ ചെയ്യുന്നത്. മറിച്ച് و ج ص എന്ന ധാതുവിൽ നിന്നും ലഭിക്കുന്ന പദങ്ങളെക്കുറിച്ചുള്ള ചർച്ചയാണ് നാം ഉദ്ദേശിക്കുന്നത്.

ഉദാഹരണത്തിനു ഒരു സൈനികനെ കുറിച്ചു മലയാളത്തിൽ നാം ഒരു പുസ്തകം എഴുതുകയാണെങ്കിൽ ഒരു സ്ഥലത്ത് "ഉണ്ട" എന്നു വന്നിട്ടുണ്ടെങ്കിൽ അതു "bullet" എന്ന അർത്ഥത്തിലായിരിക്കും. പക്ഷെ ഇതേ പുസ്തകത്തിൽ തന്നെ "അയാൾ തന്റെ വീട്ടിലേക്കു തിരിച്ചു പോയി തന്റെ മകനു ഒരു ഉണ്ട നൽകി" എന്നു പറഞ്ഞാൽ അതിനർത്ഥം ബുള്ളറ്റ് നൽകി എന്നല്ലല്ലോ വരിക. വൃത്തത്തിലോ, വട്ടത്തിലോ ഒക്കെയുള്ള ഒരു വസ്തു സമ്മാനമായി കൊടുത്തതാണ് എന്നു നമുക്ക് മനസ്സിലാക്കാം. ഇയാൾ ഒരു ഓപ്പറേഷൻ നടത്തി എന്നു പറഞ്ഞാലും, ഒരു ഡോക്ടർ ഓപ്പറേഷൻ നടത്തി എന്നു പറഞ്ഞാലും, ഒരു പോലീസ് ഓപ്പറേഷൻ നടത്തി എന്നു പറഞ്ഞാലും, ഒരു മെക്കാനിക്ക് ഓപ്പറേഷൻ നടത്തി എന്നു പറഞ്ഞാലും ഒരു അർത്ഥത്തിനല്ല എന്നു നമുക്കു അറിയാമല്ലോ? പദം ഓപ്പറേഷൻ തന്നയാണെങ്കിലും

ഇവിടെ നാം സ്വലാത്തു് എന്ന വാക്കിനെക്കുറിച്ചല്ല ചർച്ച നടത്തുന്നത്. പിന്നെയോ و ج ص എന്ന തിൾ നിന്നും ഉരുത്തിരുത്തുണ്ടായ ക്രിയയാണ് പരിഗണിക്കുന്നത്. "പിറകെ നടക്കുക" എന്നതാണ് ഈ പദത്തിന്റെ അടിസ്ഥാന അർത്ഥം. നമുക്കു സ്വല്ലാ എന്ന പദത്തെക്കുറിച്ച് ചർച്ച ചെയ്യാം.

### സ്വല്ലാ

സ്വല്ലാ എന്ന ക്രിയ മൂന്നാമനെ സൂചിപ്പിക്കുന്ന പദമാണ്. ഏകവചനമാണ്

പുല്ലിംഗമാണ്. ഈ ക്രിയ ഖുർആനിൽ മൂന്നു സ്ഥലങ്ങളിൽ വന്നിട്ടുണ്ട്. സൂറത്തുൽ ഖിയാമ നമ്പർ 31, സൂറത്ത് അൽ-അഅലാ നമ്പർ 15, സൂറത്തു അൽ-അലഖ് നമ്പർ 10,

ഇതിൽ ആദ്യത്തെ സാഹചര്യമായ സൂറത്തു അൽ-ഖിയാമയിൽ അല്ലാഹു പറയുന്നു.

فَلَا صَدَّقَ وَلَا صَلَّىٰ وَلَٰكِنْ كَذَّبَ وَتَوَلَّىٰ

" ഫലാ സ്വദ്ദഖ വലാ സ്വല്ലാ വലാകിൻ കദ്ദബ്ബ വ തവല്ലാ "

“അവൻ വിശ്വസിച്ചതുമില്ല പിന്തുടർന്നതുമില്ല പക്ഷെ അവൻ കളവാക്കുകയും പിന്തിരിഞ്ഞുപോകുകയും ചെയ്തു”

ഇവിടെ ഒരു വ്യക്തി എങ്ങിനെയാണ് ദൈവിക കൽപനകളോടു പെരുമാറുന്നത് എന്നാണ് വ്യക്തമാക്കുന്നത്. അതായത് അവൻ ദൈവിക കൽപനകളിലും നിർദ്ദേശങ്ങളിലും വിശ്വസിക്കുകയോ പിന്തുടരുകയോ ചെയ്യുന്നില്ല എന്നു മാത്രമല്ല അവൻ അവയെ കളവാക്കുകയും അവയിൽ നിന്നു മുഖം തിരിച്ചു പിന്തിരിയുകയും ചെയ്യുന്നു. ഇവിടെ ഒരു കാര്യം പ്രത്യേകം ശ്രദ്ധിക്കണം. അതായത് സ്വല്ലാ എന്നതിന്റെ അർത്ഥം നമസ്കരിക്കുക എന്നതല്ല. നമസ്കാരം എന്ന അർത്ഥം വരാൻ ഇവിടെ ഒരു സാഹചര്യവും ഇല്ല. കാരണം അല്ലാഹു ഇവിടെ രണ്ടു വിപരീത പദങ്ങളാണ് ഉപയോഗിച്ചിട്ടുള്ളത് അല്ലാഹു അവന്റെ ഗ്രന്ഥത്തിന്റെ ആശയം സംരക്ഷിക്കാൻ പല മാർഗ്ഗങ്ങളും സ്വീകരിച്ചിട്ടുണ്ട്. അതിലെ ഒരു മാർഗ്ഗമാണ് വിപരീത പദങ്ങൾ ഒരേ വചനത്തിൽ തന്നെ പ്രയോഗിക്കുക എന്നത്.

പരമ കാരുണികൻ ഇവിടെ സ്വല്ലാ എന്ന പദത്തിന്റെ ശരിയായ അർത്ഥം വിവരിക്കുന്നു. സ്വദ്ദഖ എന്ന പദത്തിന്റെ വിപരീത പദമായിട്ടാണ് കദ്ദബ്ബ എന്നു അല്ലാഹു പറഞ്ഞിരിക്കുന്നത്. അതാണ് അവൻ വിശ്വസിക്കുകയും ശരിവെക്കുകയുമല്ല മറിച്ച് അവൻ കളവാക്കുകയും നിഷേധിക്കുകയുമാണ് ചെയ്യുക എന്നു പറഞ്ഞതിൽ നിന്നും വ്യക്തമാക്കുന്നത്. ഖുർആൻ മുഴുവൻ നാം പരിശോധിച്ചാൽ നമുക്ക് മനസ്സിലാകുന്നത് കദ്ദബ്ബ എന്നു പറഞ്ഞാൽ സാധാരണ സംസാരങ്ങളെ കളവാക്കുന്നതിനല്ല . മറിച്ച് ദൈവിക കൽപനകളെ കളവാക്കുകയും നിഷേധിക്കുകയും ചെയ്യുന്നതിനാണ് ഉപയോഗിച്ചിട്ടുള്ളത്. ഒരു മനുഷ്യൻ ദൈവിക കൽപനകളെ വിശ്വസിക്കുകയല്ല കളവാക്കുകയാണ് ചെയ്യുക എന്നാണ് ഇവിടെ പറഞ്ഞത്.

അപ്പോൾ സ്വദ്ദഖ എന്നതിന്റെ വിപരീതമായിട്ടാണ് കദ്ദബ്ബ എന്നു പറഞ്ഞിട്ടുള്ളത് അതുപോലെ സ്വല്ലാ എന്നതിന്റെ വിപരീതമായിട്ടാണ് തവല്ലാ എന്നു ഉപയോഗിച്ചിട്ടുള്ളത്. തവല്ലാ എന്നു പറഞ്ഞാൽ മുഖം തിരിക്കുകയും പിന്തിരിഞ്ഞുപോകുകയും ചെയ്യുക. ഈ വാചകം ഇവിടെ പറഞ്ഞതിൽ നിന്നും സ്വല്ലാ എന്നു പറഞ്ഞതുകൊണ്ടു അർത്ഥമാക്കുന്നത് ഒന്നിന്റെ പിറകെ പോകുക എന്നുള്ളതാണ് തവല്ലാ എന്നു പറഞ്ഞാൽ തിരിഞ്ഞുപോകുക എന്നാണ് അർത്ഥം. ഒന്നു കൂടി വ്യക്തമാക്കിയാൽ നിരന്തരമായി ദൈവിക കൽപനകളുടെ പിറകെ പോകുക അതാമ് സ്വല്ലാ. അവയിൽ നിന്നും മുഖം തിരിച്ച് പിന്തിരിഞ്ഞു പോകുകയാണ് തവല്ലാ. അല്ലാതെ ആചാര നമസ്കാരമല്ല.

ഇനി രണ്ടാമത്തെ വചനമായ അൽ അഅലാ15,ൽ പരമകാരണികൻ പറയുന്നു. **وَذَكَرَ اسْمَ رَبِّهِ فَصَلَّى** (വ ദേഹ ഇസ്ത രബ്ബിഹി ഫ സ്വല്ലാ)  
ഈ വചനം ഒന്നു പരിശോധിക്കാം.

ഒരു പ്രശസ്തനായ വ്യക്തിയുടെ നാമം നാം പറഞ്ഞാൽ പെട്ടെന്നു ആ വ്യക്തിയുടെ വ്യക്തിത്വം നമ്മുടെ മുന്നിൽ വെളിവാകുന്നു. അയാളുടെ ശീലങ്ങൾ, പ്രകടനങ്ങൾ, സ്വഭാവങ്ങൾ എന്നിവ..ഉദാഹരണത്തിന് ഗാന്ധിജിയെക്കുറിച്ച് നാം പറയുമ്പോൾ അദ്ദേഹത്തിന്റെ വേഷം കണ്ണട കയ്യിലൊരു വടി അദ്ദേഹത്തിന്റെ തോൾമുണ്ട്. ചെരുപ്പ്.പിന്നെ അദ്ദേഹത്തിന്റെ ഏറ്റവും വലിയ പ്രത്യേകതയായ ഇന്ത്യക്കു സ്വാതന്ത്ര്യം വാങ്ങി തന്നത്.ഇങ്ങിനെ ധാരാളം കാര്യങ്ങൾ നമ്മുടെ മനസ്സിലേക്കു ഓർമ്മവരുന്നു.പിന്നീട് അദ്ദേഹത്തിന്റെ പേരു പറയാതെ വിശേഷണം പറഞ്ഞാൽ തന്നെ നാം വിധിക്കുന്നു അത് മഹാത്മാ ഗാന്ധിയാണെന്ന്.

ഇതിനോടു സമാനമായിട്ടുതന്നെയാണ് നാം ഈ പ്രപഞ്ചത്തിന്റെ നാമന്റെ നാം വിളിക്കുന്നതും. അല്ലാഹു എന്നാണല്ലോ നാം വിളിക്കുന്നത്.യഥാർത്ഥത്തിൽ സൃഷ്ടാവ് നമ്മുടെ വിശദീകരങ്ങൾക്കെല്ലാം എത്രയോ അകലെയാണ്.അതാണ് അവൻ അവനെക്കുറിച്ച് പറഞ്ഞത്. **لَا يُدْرِكُهُ الْبَصَرُ** (ലാ യദ് റിക്കുഹു അൽ അബ്സ്വാർ)അതായത് അവനെ ബുദ്ധിയികൊണ്ട് ചിന്തിച്ചതുകൊണ്ടോ,കണ്ണിന്റെ കാഴ്ച കൊണ്ടോ കാണാൻ കഴിയില്ല.അവന്റെ അസ്ഥിത്വത്തെക്കുറിച്ചുള്ള ചില ധാരണകളാണ് നമുക്കുള്ളത്. ചിലപ്പോൾ അത് തെറ്റാകാം.അവന്റെ അസ്ഥിത്വത്തെക്കുറിച്ച് നമുക്കു വിവരിക്കണമെങ്കിൽ ദൈവിക വചനങ്ങളിലൂടെ മാത്രമേ സാധിക്കൂ.അവന്റെ കൽപനകൾ അവന്റെ അസ്താമകളെക്കുറിച്ചാണ് നമുക്കു മാർഗ്ഗനിർദ്ദേശം നൽകിയിട്ടുള്ളത്.അതു തന്നെയാണ് അവന്റെ ഗുണങ്ങളും.ആ മാധ്യമത്തിലൂടെയാണ് നമുക്കു അവനെ അവതരിപ്പിക്കുവാൻ കഴിയുകയുള്ളൂ.

അവൻ അവനെ രബ്ബ് എന്നു വിളിച്ചു.കാരണം അവനാണല്ലോ ലോകത്തെ മുഴുവൻ പോഷിപ്പിക്കുന്നവൻ.അവന്റെ വളർത്തലും പോഷിപ്പിക്കലുമാണല്ലോ മുഴുവൻ വ്യാപിച്ചുകിടക്കുന്നതും സർവ്വശക്തിയായി നിലകൊള്ളുന്നതും.എല്ലാ ജീവചാലങ്ങൾക്കും അവർ തേടുന്നത് ഈ ശക്തിയിൽ നിന്നാണല്ലോ ലഭിക്കുന്നത്. അവന്റെ ഈ സംരക്ഷണം കരുണ നിറഞ്ഞതാണ് കാരണം അവനാണല്ലോ സൃഷ്ടാവ്.അവൻ അവനെ അല്ലാഹു എന്നു വിളിച്ചു.(വ്യത്യസ്ത ജനങ്ങളുടെ സാംസ്കാരിക വ്യത്യാസത്തിനനുസരിച്ചു അവനെ എന്തു പേരു വിളിച്ചാലും ശരി).അവൻ സംരക്ഷിച്ചു വളർത്തികൊണ്ടുവരുന്നവനാണെന്ന നിലക്കു രബ്ബ് എന്നു വിളിച്ചു.ദയാലുആയതുകൊണ്ടു റഹീം എന്നും കാരുണ്യവാനായതുകൊണ്ട് റഹ്മാൻ എന്നും അവൻ അവനെ വിളിച്ചു. ആ കാര്യമാണ് ചുർആൻ വെളിവാക്കുന്നത്.

**قُلْ اِذْ نُوِّدُ اللّٰهَ اَوْ اِذْ نُوِّدُ الرّٰحْمٰنِ اَيَا مَا تَدْعُوْنَ فَلَهُ الْاَسْمَاءُ الْحُسْنٰى**

(ഖുൽ ഉദ്ഉല്ലാഹ ഓ ഉദ്ഉ റ് റഹ്മാൻ അയ്യമ്മാ തദ്ഉഹ ഫലഹുൽ അസ്താമൽ ഹസ്സാ)  
"നീ അവനെ അല്ലാഹു എന്ന പേരു വിളിച്ചോളൂ,അല്ലെങ്കിൽ അർഹ് മാൻ എന്നു വിളിക്കൂ. നിങ്ങൾ എന്തു പേരു വിളിച്ചാലും എല്ലാ നല്ല പേരുകളും അവനുള്ളതാണ്"

ഇനി നമുക്ക് സൂറത്തുൽ അഅലിലെ വചനത്തിന്റെ ചർച്ചയിലേക്കു തിരിച്ചു പോകാം.പരമകാരണികൻ പറയുന്നു.

قَدْ أَفْلَحَ مَنْ تَزَكَّى-وَذَكَرَ اسْمَ رَبِّهِ فَصَلَّى

വിജയവും പുരോഗതിയും കൈവരണമെങ്കിൽ ഒരാൾ സ്വയം സംസ്കാരം ഉൾക്കൊണ്ടു വളരുകയും തന്റെ വീക്ഷണത്തിൽ ദൈവിക നിർദ്ദേശങ്ങളെ കാത്തു സൂക്ഷിക്കുകയും അവയെ നിരന്തരമായി പിന്തുടരുകയും ചെയ്യണം.

ഈ വചനങ്ങളിൽ സ്വല്ലാ എന്നതു മാത്രമല്ല വിവരിക്കുന്നത്.തന്റെ ബുദ്ധിയെയും മനസ്സിനെയും ദൈവിക കൽപനകളിലൂടെ വളർത്തിക്കൊണ്ടുവരാനും തസ്തിയ എന്നതിലൂടെ ചുർആൻ വെളിവാക്കുന്നുണ്ട്.

ഇനി മൂന്നാമത്തെ വചനമായ സൂറത്തു അൽ-അലിലെ പത്താം വചനം നമുക്കു ഒന്നു പരിശോധിക്കാം.

أَرْءَيْتَ الَّذِي يَنْهَى عَبْدًا إِذَا صَلَّى أَرَأَيْتَ إِنْ كَانَ عَلَى الْهُدَىٰ أَوْ أَمَرَ بِالْتَّقْوَىٰ

“അറഅയ്ലല്ലാദി യൻഹാ അബ്ദൻ ഇദാ സ്വല്ലാ അറഅയ്ല ഇൻകാന അലൽഹുദാഔ അമറ ബിത്തഖ് വാ” (ദൈവിക കൽപനകളെ പിന്തുടർന്ന ഒരു ദാസനെ തടഞ്ഞവനെ നീ കണ്ടുവോ? അവൻ സന്മാർഗ്ഗത്തിലാവുകയോ തഖ് വ കൽപിക്കുകയോ ചെയ്തിരുന്നെങ്കിൽ എന്നു നീ കണ്ടോ?)

ദയവു ചെയ്ത് ഈ വചനങ്ങൾ ഒന്നു ശ്രദ്ധിച്ചു നോക്കുക,രണ്ടു വ്യക്തികളെ പരസ്പരം താരതമ്യം ചെയ്യുകയാണ് ഈ വചനങ്ങളിൽ.ഒരാൾ ദൈവിക കൽപനകളെ പിൻതുടരുന്നവൻ .അല്ലാഹു അവനെ അവന്റെ മാർഗ്ഗത്തിൽ ആയിത്തീർന്നവനായും തഖ് വയെ പ്രോൽസാഹിപ്പിക്കുന്നവനായും വിവരിക്കുന്നു.രണ്ടാമത്തെ ആൾ ഒന്നാമനെ തടഞ്ഞുവെക്കുന്നു.അതാണ് അടുത്ത വചനത്തിൽ അല്ലാഹു പറയുന്നത്.

أَرَأَيْتَ إِنْ كَذَّبَ وَتَوَلَّىٰ

“അറഅയ്ല ഇൻ കദ്ദബ വ തവല്ലാ”(കളവാക്കി പിന്തിരിഞ്ഞു പോയവനെ നീ കണ്ടില്ലേയോ?)

ഇവിടെയും തവല്ലാ എന്ന പദവും അതിന്റെ വിപരീത പദമായ സ്വല്ലാ എന്ന പദവും ചുർആൻ കൊണ്ടുവന്നു.ഇത് സ്വല്ലാ എന്നതിന് ദൈവിക കല്പനകളെ പിന്തുടരുക എന്ന അർത്ഥമാണ് ഉള്ളത് എന്ന് ഒന്നുകൂടി ഉറപ്പിക്കുന്നു .തഖ് വ യെ പ്രോൽസാഹിപ്പിക്കുകയും ചെയ്യുന്നു. ഇതിന്റെ നേരെ വിപരീത സ്വഭാവമാണ് കളവാക്കി പിന്തിരിഞ്ഞു പോകുക എന്നത്.തൗബ എന്ന അദ്ധ്യായത്തിൽ 84, 103 വചനങ്ങളും അഹ്സാബ് എന്ന അദ്ധ്യായത്തിൽ 43,56,വചനങ്ങളും,അൽബഖറയിൽ156,157 വചനങ്ങളും വിവരിച്ചുവല്ലോ?.തൗബയിൽ ഈ പദം നെഗറ്റീവ് ആയും പോസിറ്റീവ് ആയും വന്നത് നാം പഠിച്ചു.അഹ്സാബിൽ യുസ്വല്ലൂ(ഏകവചനം,മൂന്നാമൻ,പുല്ലിംഗം,വർത്തമാനകാലം)യുസ്വല്ലൂന (മൂന്നാമൻ,ബഹുവചനം,പുല്ലിംഗം,)എന്നിവയും അവ വിവരിക്കുന്നിടത്ത് നാം പഠിച്ചു. സഹോദരങ്ങളെ വിശുദ്ധ ചുർആൻ പഠിക്കുക ചിന്തിക്കുക